

# Sri Hatakeshwara Stuti

## శ్రీ హాటకేశ్వర స్తుతి:

ఓం నమోఽస్తు శర్వ శంభో త్రినేత్ర చారుగాత్ర  
త్రైలోక్యనాథ ఉమాపతే దక్షయజ్ఞవిధ్వంసకారక  
కామాంగనాశన ఘోరపాపప్రణాశన మహాపురుష  
మహోగ్రమూర్తే సర్వసత్త్వక్షయంకర శుభంకర  
మహేశ్వర త్రిశూలధర స్మరారే గుహాధామన్  
దిగ్వాసః మహాచంద్రశేఖర జటాధర  
కపాలమాలావిభూషితశరీర వామచక్షుఃక్షుభితదేవ  
ప్రజాధ్యక్షభగాక్ష్ణోః క్షయంకర భీమసేనా నాథ  
పశుపతే కామాంగదాహిన్ చత్వరవాసిన్ శివ  
మహాదేవ ఈశాన శంకర భీమ భవ వృషధ్వజ  
కలభప్రోఢమహానాట్యేశ్వర భూతిరత ఆవిముక్తక  
రుద్ర రుద్రేశ్వర స్థాణో ఏకలింగ కాళిందీప్రియ శ్రీకంఠ  
నీలకంఠ అపరాజిత రిపుభయంకర సంతోషపతే

వామదేవ అఘోర తత్పురుష మహాఘోర  
అఘోరమూర్తే శాంత సరస్వతీకాంత సహస్రమూర్తే  
మహోద్భవ విభో కాలాగ్నే రుద్ర రౌద్ర హర  
మహీధరప్రియ సర్వతీర్థాధివాస  
హంసకామేశ్వరకేదార అధిపతే పరిపూర్ణ  
ముచుకుంద మధునివాస కృపాణపాణే భయంకర  
విద్యారాజ సోమరాజ కామరాజ  
మహీధరరాజకన్యాహృదబ్జవసతే సముద్రశాయిన్  
గయాముఖగోకర్ణ బ్రహ్మయానే సహస్రవక్తాక్షిచరణ  
హాటకేశ్వర నమస్తే నమస్తే నమస్తే నమః ||  
ఇతి శ్రీవామనపురాణే హాటకేశ్వర స్తుతిః |